

Агитпункт сӕнӕр кӕдлджӕнӕ

Элст балгъсна, сунъгъврин 8-ч номертӕ Ленинск участкин гер цевр-цер. Энӕнӕ эрст олт-зусн зургуд, альк ӕдрмӕдт ямаран лекц умшх, альк ууль-нцисиг кен гидг агитатор тет-кдж, цӕӕлгъврин кӕдлмш кеджӕхин туск зура ӕзгднӕ. Дакад энӕнӕ ӕзмджтӕ газртнӕ цуг сунъгъачнрин список болн СССР-н Деед Советд сунъгъврин Положения тускар ямаран дектрмӕд умшхнӕ бичӕтӕ бӕӕнӕ.

Герин тал дунд, стол деер, СССР-н Деед Советд сунъ-

гъврин Положения туск олт-зусн дектрмӕд, агитатормудин блокнот, газетс болн журнал-муд бӕӕцхӕнӕ.

Асхн болгън энӕнд олн сунъ-гъачнр цуглрдж, кергтӕ дек-трмӕдӕн авч умшцхана.

Сунъгъачнр дунд Китдин Олт-ӕмтнӕ Республикин тускар, сунъгъврин йосна тускар болн нань чигн тӕрӕр лекцс умшгдв.

8-ч номертӕ Ленинск участкин агитатормуд олт-ӕмтн дунд цӕӕлгъврин кӕдлмш сӕнӕр кеджӕнӕ.

Эн участкин Демьяновск уульнцин 44-ч номертӕ герӕс авн Ленинӕ нертӕ уульнцин 62 номертӕ гер кӕртл бӕӕх олт сунъгъачнриг агитатор Убушиев Антон теткнӕ.

Агитатор Убушиев Антон асхнд, кӕдлмшиннӕ хӕбн, амрдг ӕдрмӕдтӕн гер болгънд ордж, СССР-н Деед Советд сунъгългъна закана болн Союзин Советин болн Келн-ӕмтнӕ Советин депутатнрин кандидатнрин тускар цӕӕлгъдж ӕгчӕнӕ. Тедӕ метӕр, Сталинградск уульнцин агитатор ӕр Кийкова Г., Демьяновск переулкин агитатормуд Бельвеева, Коробейникова олт ӕмтс дунд цӕӕлгъврин кӕдлмшиг сӕнӕр кедж йовцхана.